

मेट्रो यात्रियों के लिए निशुल्क दुर्घटना बीमा

26 जुलाई, 2015 जयपुर। यद्यपि जयपुर मेट्रो का संचालन पूरी तरह से सुरक्षित एवं दुर्घटना रहित है, फिर भी मेट्रो प्रशासन द्वारा किसी भी अनहोनी की स्थिति में मेट्रो ट्रेन से यात्रा करने वाले यात्रियों एवं मेट्रो परिसर में उपस्थित आगन्तुकों के लिए निशुल्क दुर्घटना बीमा योजना लागू है। इससे मेट्रो में सफर करना और भी सुरक्षित है।

न्यू इंडिया एश्योरेन्स कम्पनी लिमिटेड द्वारा जयपुर मेट्रो के सभी मेट्रो स्टेशनों एवं परिसरों में यात्री दुर्घटना एवं लोक दायित्व बीमा के साथ ही मेट्रो की नकद धन राशि का भी बीमा किया गया है।

जहां यह बीमा योजना सभी नौ मेट्रो स्टेशनों पर उपलब्ध मेट्रो की नकद धनराशि को दुर्घटना, अनहोनी, आतंकवादी कार्यवाही, डकेती, केश बॉक्स में तोड़-फोड़ आदि की सुरक्षा प्रदान करेगी, वहीं मेट्रो परिसर एवं ट्रेनों में उपस्थित यात्रियों को व्यक्तिगत दुर्घटना बीमा के तहत अधिकतम 4 लाख रुपये का बीमा प्रदान करेगी। मेट्रो स्टेशनों के पेड एरिया एवं ट्रेनों के अलावा, मेट्रो परिसर में उपस्थित किसी दुर्घटना की स्थिति में थर्ड पार्टी बीमा भी उपलब्ध होगा। आत्महत्या के प्रकरणों में यह बीमा लागू नहीं होगा।

यात्री व्यक्तिगत दुर्घटना बीमा एवं लोक दायित्व बीमा धारकों को किसी भी चोट एवं मृत्यु की स्थिति में बीमा कम्पनी द्वारा दिये जाने वाले मुआवजों को तीन भागों में बांटते हुए परिस्थितियों के अनुसार अलग-अलग बीमा राशि का निर्धारण किया गया है। भाग-1 एवं भाग-2 की दुर्घटनाओं के लिए 4 लाख रुपये तक का एवं भाग 3 के अर्न्तगत विभिन्न परिस्थितियों के लिए अलग अलग बीमा राशि का निर्धारण होगा

(पत्र संगलन है)